



दैनिक न्याय साक्षी

अधिकार से न्याय तक

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक का सर्व का कार्य तेजी से चल रहा है, जल्द ही सर्व की टीम आपके घर विजित करेगी, कृपया अपनी प्रति सुरक्षित कराएं।

RNI NO - CHHIN/2018/76480 || Postal Registration No-055/Raigarh DN CG || रायगढ़, सोमवार 29 नवंबर 2021 || पृष्ठ-4, मूल्य 3 रूपए || वर्ष-04, अंक- 62

महत्वपूर्ण एवं खास

शीत लहर की चपेट में जम्मू-कश्मीर, लद्दाख

श्रीनगर (आरएनएस)। जम्मू-कश्मीर और लद्दाख केंद्र शासित प्रदेशों (यूटी) में न्यूनतम तापमान हिमांक बिंदु से नीचे रहने के कारण रविवार को यहां ठंड बढ़ गई। मौसम विभाग के अधिकारियों ने कहा कि अगले कुछ दिनों के दौरान भी मौसम के ऐसे ही बने रहने की संभावना है क्योंकि इस दौरान मौजूदा मौसम में किसी बड़े बदलाव की संभावना कम है। श्रीनगर में न्यूनतम तापमान माइनस 0.2, पहलगाम में माइनस 3.0 और गुलमर्ग में माइनस 1.5 रहा। लद्दाख के द्रास शहर में रात का न्यूनतम तापमान शून्य से 10.9, लेह में शून्य से 10.5 और कारगिल में शून्य से 6.2 नीचे दर्ज किया गया। मौसम विभाग के एक अधिकारी ने कहा कि जम्मू शहर में आज न्यूनतम तापमान 11.1, कटरा में 9.6, बटोटे में 4.2, बनिहाल में 0.2 और भद्रवाह में 2.3 दर्ज किया गया।

शमशानघाट जा रही गाड़ी की हुई ट्रक से टक्कर, 18 की मौत

कोलकाता (आरएनएस)। पश्चिम बंगाल में एक भीषण दुर्घटना में 18 लोगों की मौत हो गई है। इस हादसे में पांच लोग गंभीर रूप से घायल हो गए। जिन्हें अस्पताल ले जाया गया है। जानकारी के मुताबिक, यह घटना उस समय हुई जब उत्तर 24 परगना के बगदा से शवों को लेकर 20 से अधिक लोग मेटाडोर में नवद्वीप शमशान घाट की ओर जा रहे थे। यह मेटाडोर फुलबाड़ी इलाके में सड़क किनारे खड़े एक ट्रक से टकराई। हादसा हंसखली पुलिस स्टेशन इलाके में हुआ। पुलिस के मुताबिक, यह हादसा घने कोहरे और वाहन की तेज रफतार के कारण हुआ है। सभी घायलों को पास के अस्पताल में भर्ती करा दिया गया है। पुलिस फिलहाल जांच में जुट गई है।

संसद का शीतकालिन सत्र के लिए भाजपा ने जारी किया व्हिप


नई दिल्ली (आरएनएस)। भारतीय जनता पार्टी ने अपने लोकसभा सांसदों को 29 नवंबर सदन में मौजूद रहने के लिए तीन लाइन का व्हिप जारी किया है। दरअसल, केंद्र सरकार तीनों केंद्रीय कृषि कानूनों को निरस्त करने संबंधी विधेयक संसद के शीतकालीन सत्र के पहले ही दिन यानी सोमवार को लोकसभा में पेश करेगी। इसी को लेकर बीजेपी ने अपने सांसदों को मौजूद रहने के लिए तीन लाइन का व्हिप जारी किया है। संसद का यह शीतकालीन सत्र काफी महत्वपूर्ण होने वाला है। इस सत्र में केंद्र सरकार कृषि कानूनों के वापसी के लिए विधेयक पेश करेगी। प्रधानमंत्री नरेंद्र मोदी ने पिछले सप्ताह ऐलान किया था कि सरकार तीनों कृषि कानूनों को वापस लेगी और इसके लिए संसद में आवश्यक प्रक्रिया को पूरा किया जाएगा। बुधवार को केंद्रीय कैबिनेट ने इस प्रस्ताव पर मुहर लगा दिया था। दरअसल, सरकार और किसानों के बीच इन कृषि कानूनों को लेकर एक साल से टकराव चल रहा था। पंजाब, हरियाणा और उत्तर प्रदेश के किसान विशेष रूप से इन कानूनों का विरोध कर रहे थे। यूपी और पंजाब में विधानसभा चुनाव से पहले सरकार ने कानूनों को वापस लेकर किसानों को मनाने और राजनीतिक नुकसान से बचने की कोशिश की है।

दक्षिण-पश्चिम साइबेरिया में हुई खदान दुर्घटना, 64 लोग अस्पताल में भर्ती

मॉस्को। साइबेरिया के कुजबास-केमेरोवो प्रांत में स्थित लिस्टवियाजनाया खदान दुर्घटना में घायल हुए 64 लोगों को अस्पताल में भर्ती कराया गया है। स्थानीय अधिकारियों ने बताया जारी कर कहा, लिस्टवियाजनाया दुर्घटना के 64 पीड़ितों को कुजबास के अस्पताल में भर्ती कराया गया है। अधिकारियों के मुताबिक घायलों में से चार की हालत नाजुक है। वहीं 14 को थोड़ी ज्यादा चोट आई है, जबकि 46 मामूली रूप से घायल हुए हैं। अधिकारियों ने कहा कि सभी पीड़ितों को सभी तरह की आवश्यक चिकित्सा सुविधा और सहायता मुहैया करा दी गयी है। साथ ही आवश्यकता के मुताबिक लोगों को मनोचिकित्सक भी उपलब्ध कराये गये हैं।

केंद्र ने ओमीक्रॉन के खतरे से राज्य सरकारों को किया अलर्ट

नई दिल्ली (आरएनएस)। कोरोना वायरस के नए वैरिएंट ओमीक्रॉन की वजह से दुनियाभर में दहशत है। दक्षिण अफ्रीका के बाद कई और देशों में भी बेहद खतरनाक माने जा रहे इस वैरिएंट ने दस्तक दे दी है। इस बीच भारत में भी केंद्र सरकार ने राज्यों को अलर्ट किया है। स्वास्थ्य मंत्रालय ने सभी राज्यों और केंद्र शासित प्रदेशों को टेस्टिंग, ट्रेसिंग बढ़ाने के साथ ही कटेनमेंट जोन पर ध्यान देने और वैकसीन कवरेज में तेजी लाने की सलाह दी है। सभी राज्यों और केंद्र शासित प्रदेशों के मुख्य सचिवों को लिखे लेटर में केंद्रीय स्वास्थ्य सचिव राजेश भूषण ने कहा कि राज्यों को कोविड हॉटस्पॉट की निगरानी जारी रखनी चाहिए। प्रजनन संख्या के तौर पर ध्यान देने और प्रजनन संख्या को जस्टिस सौमित्र दयाल सिंह ने जमानत दे दी। लेकिन इमाम की जमानत पर विस्तृत आदेश अभी जारी होना बाकी है।



और इन्फ्यून्ड सिस्टम को मात देने में सक्षम है। इस वजह से कई देशों ने दोबारा यात्रा प्रतिबंधों जैसे उपायों को अपनाया शुरू कर दिया है। बोत्सवाना, हॉन्ग-कॉन्ग, साउथ अफ्रीका, के अलावा नया वैरिएंट यूके, ऑस्ट्रेलिया, चेक रिपब्लिक, इटली, जर्मनी, इजराइल और नीदरलैंड में पाया जा चुका है। स्वास्थ्य मंत्रालय ने कहा है, यह आवश्यक है कि बीमारी पर निगरानी का नेटवर्क तैयार रहे और सभी देशों से आने वाले अंतरराष्ट्रीय यात्रियों खासकर रिस्क कैटेगरी वाले देशों से आने वालों की निगरानी की जाए। अंतरराष्ट्रीय उड़ानों के जरिए आने वाले यात्रियों के पिछले यात्रा विवरण को प्राप्त करने लिए

ओमीक्रॉन को रोकने की रणनीति तैयार : केंद्र की आपात बैठक में गृह मंत्रालय ने लिए अहम फैसले

कोरोना वायरस के नए स्वरूप ओमीक्रॉन के मद्देनजर प्रधानमंत्री मोदी की ओर से स्थिति की समीक्षा किए जाने के बाद केंद्रीय गृह सचिव की अध्यक्षता में रविवार को आपात बैठक बुलाई गई। गृह सचिव की अध्यक्षता में हुई बैठक में ओमीक्रॉन स्वरूप के मद्देनजर वैश्विक स्थिति की समीक्षा की गई, बचाव उपायों को मजबूत करने पर चर्चा हुई। गृह मंत्रालय की ओर से बताया गया है कि सरकार अंतरराष्ट्रीय यात्रियों, विशेष रूप से जोरिखिम श्रेणी के रूप में पहचाने गए देशों से आने वालों की जांच, निगरानी पर एसओपी की समीक्षा करेगी। गृह मंत्रालय ने यह भी फैसला किया है कि कोविड-19 के स्वरूप के लिए जीनोम निगरानी को और मजबूत और तेज किया जाएगा। गृह मंत्रालय ने कहा है कि वैश्विक हालात को देखते हुए कमर्शियल अंतरराष्ट्रीय यात्री सेवाओं को फिर से शुरू करने के लिए तय तिथि की फिर समीक्षा की जाएगी। जांच प्रोटोकॉल की सख्त निगरानी के लिए हवाई अड्डे और समुद्री बंदरगाह के स्वास्थ्य अधिकारियों को संवेदनशील बनाया जाएगा। वहीं, देश के भीतर महामारी की उभरती स्थिति पर कड़ी नजर रखने का फैसला किया गया है। सबसे पहले दक्षिण अफ्रीका में मिले कोरोना वायरस के चिंताजनक नए स्वरूप ओमीक्रोन को नियंत्रित करने के लिए दुनियाभर में यात्रा पाबंदियों को कड़ा किया जा रहा है। माना जा रहा है कि कई म्यूटेशन वाला यह वैरिएंट बेहद तेजी से फैलने और वैकसीन को भी मात देने में सक्षम हो सकता है। हालांकि, वैज्ञानिक अभी इसकी जांच कर रहे हैं और पर्याप्त डेटा उपलब्ध नहीं है।

पहले से तंत्र मौजूद है। इसकी आपक स्तर से समीक्षा होनी चाहिए और अंतरराष्ट्रीय यात्रियों की जांच शामिल मंत्रालय की ओर से दिए गए प्रोटोकॉल का सख्ती से पालन किया जाए, जिसमें

बसपा सुप्रीमो मायावती के ओएसडी गंगाराम ने थामा कांग्रेस का हाथ

लखनऊ (आरएनएस)। बीएसपी सुप्रीमो और पूर्व मुख्यमंत्री मायावती के ओएसडी गंगाराम ने आज कांग्रेस के प्रदेश अध्यक्ष अजय कुमार लल्लू जी से मिलकर कांग्रेस की सदस्यता ग्रहण की। इसके अलावा शिव पूरन सिंह चौहान जहूराबाद, गाजीपुर और राज्यवर्धन सिंह राजू स्वयंजपुर हरदोई ने भी कांग्रेस का तिरंगा थामा। कांग्रेस प्रदेश अध्यक्ष अजय कुमार लल्लू केंद्र और प्रदेश की भाजपा सरकार को घेरते हुए कहा कि भाजपा की केन्द्र सरकार ने साढ़े सात साल और योगी सरकार ने साढ़े चार साल केवल जनविरोधी नीतियों के माध्यम से जनता के बीच भय और अशंका का माहौल बनाया। अब सरकार द्वारा उठया हुआ मौजूदा कदम चाहे तीनों कृषि कानूनों को वापस



लेने का हो, पेट्रोलियम पदार्थों की एक्सइज ड्यूटी कम करने का विषय हो व नैकरियों के विज्ञापन निकालना हो, यह सब भाजपा एक बार पुनः जनता को गुमराह करके वोट हासिल करने के लिए षण्यंत्र कर रही है। प्रदेश अध्यक्ष ने कहा कि बढ़ा हुआ सरकारी भ्रष्टाचार और लगातार हो रही आपराधिक वारदातों से प्रदेश का आम जनमानस त्राहि-त्राहि कर रहा है। सरकार की जनविरोधी नीतियों को लेकर लगातार केवल कांग्रेस पार्टी ही संघर्ष कर रही है। उन्होंने कहा कि प्रदेश में कांग्रेस की सरकार बनी तो किसानों को उनकी उपज का उन्हें उचित मूल्य और बेरोजगारों को रोजगार प्राप्त होगा।

इलाहाबाद हाईकोर्ट ने शरजील इमाम को दी जमानत

प्रयागराज (आरएनएस)। इलाहाबाद उच्च न्यायालय ने 2019 में अलीगढ़ मुस्लिम विश्वविद्यालय में नागरिकता (संशोधन) अधिनियम के खिलाफ कथित भड़काऊ भाषण से संबंधित एक मामले में शरजील इमाम को इलाहाबाद हाईकोर्ट के जस्टिस सौमित्र दयाल सिंह ने जमानत दे दी। लेकिन इमाम की जमानत पर विस्तृत आदेश अभी जारी होना बाकी है।

छत्र के खिलाफ प्राथमिकी दर्ज की थी। हालांकि, इमाम को असम और अरुणाचल प्रदेश के मामलों में जमानत मिल गई। शरजील इमाम पर भड़काऊ भाषण देने का भी आरोप लगाया गया था जिसके कारण दिसंबर 2019 में जामिया मिल्लिया इस्लामिया विश्वविद्यालय के बाहर हिंसा हुई थी। अप्रैल में, दिल्ली पुलिस ने उन पर देशद्रोह का आरोप लगाया, उनके भाषण ने लोगों के बीच दुश्मनी को बढ़ावा दिया जिसके कारण जामिया मिलिया इस्लामिया विश्वविद्यालय के पास दंगे हुए थे। उसके खिलाफ उत्तर प्रदेश के अलीगढ़ जिले में और दिल्ली पुलिस द्वारा जनवरी 2020 में दुश्मनी की भावनाओं को बढ़ावा देने के तहत प्राथमिकी दर्ज की गई थी। शरजील इमाम वर्तमान में दिल्ली की तिहाड़ जेल में बंद है।

भाजपा सांसद गंभीर को आईएसआईएस से मिला एक और धमकी भरा ई-मेल

नई दिल्ली (आरएनएस)। पूर्व क्रिकेटर और भाजपा सांसद गौतम गंभीर को आईएसआईएस-कश्मीर के ई-मेल आईडी से जान से मारने की धमकी मिलने के कुछ ही दिनों बाद इसी ई-मेल से एकबार फिर जान से मारने की धमकी मिली है। दिल्ली पुलिस और आईपीएस श्वेता कुश भी नहीं सफ कर सकते। हमारे जासूस भी पुलिस में मौजूद हैं। आईपीएस श्वेता चौहान वर्तमान में राष्ट्रीय राजधानी के मध्य जिले में डीसीपी के रूप में कार्यरत हैं। रविवार तड़के 1.37 बजे मिले मेल में आगे लिखा है कि पूर्वी



दिल्ली के बीजेपी सांसद के बारे में सारी जानकारी मिल रही है। अभी 4 दिन पहले इसी सोर्स से गंभीर को जान से मारने की धमकी मिली थी। गंभीर के पीएस गौरव अरोड़ा द्वारा दायर शिकायत के अनुसार, हमें 23 नवंबर को रात 9.32 बजे सांसद गौतम गंभीर की आधिकारिक आईडी पर आईएसआईएस-कश्मीर से एक ई-मेल मिला है। मेल में सांसद

और उनके परिवार को जान से मारने की धमकी दी गई है। बाद में, उसी दिन शाम को, गंभीर को एक अटैचमेंट के साथ एक और ई-मेल मिला, जिसमें उनके आवास का वीडियो फुटेज दिखाया गया था, जिसमें संकेत दिया गया था कि आईएसआईएस के द्वारा एक टोही की गई थी। दिल्ली पुलिस के साइबर सेल ने कराची, पाकिस्तान की धमकी भरे मेल के स्थान का पता लगाया। सूत्रों ने बताया कि जांच में सफलता नव निर्मित इटैलिजेस प्यूजन और स्ट्रैटिजिक ऑप्स यूनिट को मिली है। चार दिन पहले

पहला धमकी भरा ईमेल मिलने के बाद से गंभीर के आवास के बाहर सुरक्षा व्यवस्था कड़ी कर दी गई है। दिल्ली के पुलिस कमिश्नर राकेश अस्थाना भी मामले की बारीकी से निगरानी कर रहे हैं। विशेष रूप से, 40 वर्षीय क्रिकेटर से राजनेता बने गंभीर आतंकवाद के मुद्दे पर बेहद मुखर रहे हैं। इससे पहले दिसंबर 2019 में भी, गंभीर ने दिल्ली पुलिस से संपर्क किया था और आरोप लगाया था कि उन्हें और उनके परिवार के सदस्यों को एक अंतरराष्ट्रीय नंबर से जान से मारने की धमकी दी गई है।

दिल्ली के लुटियंस जोन में अंतरराष्ट्रीय स्तर की होगी सफाई: केजरीवाल

नई दिल्ली (आरएनएस)। दिल्ली के मुख्यमंत्री अरविंद केजरीवाल लाखों लोगों की वर्षों की समस्या का निजात दिलाने के लिए स्वच्छता और मुफ्त पानी दिल्ली के लोगों को मिल सके इसके लिए नई दिल्ली म्युनिसिपल कार्पोरेशन एरिया में आने वाली बोके दत्त कालोनी के हर घर में निशुल्क पानी का कनेक्शन देगी। अरविंद केजरीवाल ने आज एनडीएमसी की बैठक की अध्यक्षता करने हुए यह निर्देश दिए। अभी यहां के निवासियों से कनेक्शन देने के बदले 7500 रूपए लिया जा रहे थे, जिसके चलते लोग कनेक्शन नहीं ले रहे थे। इसके साथ ही, एनडीएमसी एरिया की बहुमंजिला सोसायटियों के निवासियों को भी अब मुफ्त पानी योजना का लाभ मिल सकेगा। बहुमंजिला सोसायटियों में एक साथ बल्क कनेक्शन होने के कारण निवासियों को लाभ नहीं मिल पा रहा था। मुख्यमंत्री अरविंद केजरीवाल ने निर्देश दिए कि जिस तरह दिल्ली जल बोर्ड इसी तरह की अन्य सोसायटियों को योजना का लाभ दे रहा है, उसी आधार पर एनडीएमसी भी अपनी सोसायटियों दिया जाए। साथ ही, जब से योजना शुरू है, तब से इन सोसायटियों के निवासियों को भी लाभ देने का प्लान प्रस्तुत किया जाए। इसके



अलावा सीएम अरविंद केजरीवाल ने कनाट प्लेस, हनुमान मंदिर और जनपथ एरिया में सफाई विश्वस्तरीय करने के निर्देश दिए। अरविंद केजरीवाल की अध्यक्षता में आज नई दिल्ली म्युनिसिपल कार्पोरेशन की बैठक संपन्न हुई। यह बैठक एनडीएमसी के कार्यालय में संपन्न हुई। इस बैठक में कार्पोरेशन के सदस्यों ने कई मुद्दों को रखा और उन पर विस्तार से चर्चा की गई। अरविंद केजरीवाल ने बैठक में चर्चा के उपायों के कई मुद्दों को हरी झंडी दे दी गई। कार्पोरेशन की बैठक में बोके दत्त कालोनी में पानी का कनेक्शन देने का एजेंडा रखा गया। यह कालोनी दिल्ली की काफी पुरानी कालोनी है। पहले यहां पर

गैस के गुब्बारों में विस्फोट होने से 4 बच्चे हुए घायल

फतेहपुर (आरएनएस)। उत्तर प्रदेश के फतेहपुर में गैस के गुब्बारों में विस्फोट होने से 4 स्कूली बच्चे झुलस गए हैं। बच्चों को अस्पताल में भर्ती कराया गया है। यह घटना स्पोर्ट्स स्टेडियम में आयोजित एक कार्यक्रम के दौरान हुई। केंद्रीय मंत्री साध्वी निरंजन ज्योति यहां मुख्य अतिथि बनकर आई थीं, उन्होंने खेल प्रतियोगिता का उद्घाटन करने के लिए गैस से भरे गुब्बारों छोड़े और एक बच्चे ने गुब्बारे की एक स्ट्रिंग पकड़कर उन्हें नीचे करने की कोशिश की। जैसे ही बच्चे गुब्बारों के लिए चिल्लने लगे, गुब्बारे में विस्फोट

हो गया और बच्चे घायल हो गए। घायल बच्चों की पहचान महेंद्र, अभिषेक, विवेक और नवनीत के रूप में हुई है, जो उच्च प्राथमिक विद्यालय के छात्र हैं। हैरानी की बात यह है कि कार्यक्रम स्थल पर किसी भी प्रकार की चिकित्सा सहायता की कोई व्यवस्था नहीं थी। ट्रामा सेंटर में तैनात डॉक्टर नितिन ने बताया कि गैस के गुब्बारों में विस्फोट होने से 4 बच्चे झुलस गए, जिन्हें अस्पताल में भर्ती कराया गया है। सभी बच्चे भिठौरा प्रखंड के रहने वाले हैं।

छत्तीसगढ़ी भाषा और संस्कृति को आगे बढ़ाने में साहित्यकारों एवं भाषाविदों का महत्वपूर्ण योगदान: सीएम बघेल

छत्तीसगढ़ी साहित्यकार एवं भाषाविदों का महत्वपूर्ण योगदान: सीएम बघेल

रायपुर (आरएनएस)। मुख्यमंत्री भूपेश बघेल ने रविवार को अपने निवास कार्यालय में छत्तीसगढ़ी राजभाषा दिवस के अवसर पर छत्तीसगढ़ी साहित्यकारों एवं भाषाविदों के सम्मान समारोह को सम्बोधित करते हुए कहा कि छत्तीसगढ़ी भाषा और संस्कृति, हमारी अस्मिता और पहचान है। छत्तीसगढ़ राज्य के निर्माण के पीछे अपनी इसी अस्मिता और पहचान को बनाए रखने की ललक थी। मुख्यमंत्री ने कहा कि बीते तीन सालों में छत्तीसगढ़ की कला, संस्कृति और



भाषा को लगातार बढ़ावा दिया जा रहा है, इसमें छत्तीसगढ़ी साहित्यकारों और भाषाविदों का महत्वपूर्ण योगदान है। मुख्यमंत्री ने इस अवसर पर छत्तीसगढ़ी राजभाषा के 19 साहित्यकारों-भाषाविदों को राज गमछ और प्रशस्ति पत्र भेंटकर सम्मानित किया और उन्हें बधाई व शुभकामनाएं दी। सम्मान समारोह की अध्यक्षता संस्कृति मंत्री अमरजीत भगत ने की। मुख्यमंत्री भूपेश बघेल ने कहा कि राज्य निर्माण के बाद भी छत्तीसगढ़ी

भाषा और संस्कृति को बचाए रखने के लिए जैसा काम होना चाहिए था, वैसा काम नहीं हो पाया था। छत्तीसगढ़ी राजभाषा जरूर बन गई, लेकिन छत्तीसगढ़ी बोलने और लिखने को लेकर हिचक दूर नहीं हुई थी। बीते तीन सालों में स्थिति बदली है, अब मंत्रालय से लेकर बड़े-बड़े प्रतिष्ठानों एवं सार्वजनिक कार्यक्रमों में छत्तीसगढ़ी बोली जाने लगी है। वर्ष 2019 में अरपा-पैरी के धार... हमारा राजगीत बना। स्कूलों में अब छत्तीसगढ़ी एवं स्थानीय बोलियों में पढ़ाई शुरू हो चुकी है। मुख्यमंत्री ने कहा कि हमारी सरकार ने छत्तीसगढ़ी भाषा और संस्कृति के गौरव को पुनः स्थापित

करने का काम किया है। छत्तीसगढ़ के तीज त्योहारों पर अवकाश देकर हमने लोगों में छत्तीसगढ़ी संस्कृति को लेकर आत्म गौरव को जगाया है। मुख्यमंत्री भूपेश बघेल को इस मौके पर साहित्यकारों एवं भाषाविदों ने महात्मा फुले समता पुरस्कार से सम्मानित होने की गौरवपूर्ण उपलब्धि के लिए बधाई और शुभकामनाएं दीं। मुख्यमंत्री ने कहा कि उन्हें मिला महात्मा फुले समता पुरस्कार वास्तव में छत्तीसगढ़ का सम्मान है। मुख्यमंत्री ने इस मौके पर महात्मा ज्योतिबा फुले के व्यक्तित्व एवं कृतित्व का उल्लेख करते हुए कहा कि उन्होंने समाज के वंचितों, पीड़ितों और तिरस्कृत लोगों को जीवन की राह दिखाई और उन्हें समाज में सम्मान

दिलाया। महात्मा फुले आजीवन समाज में समानता की स्थापना के लिए कार्य किये। वह महान समाज सुधारक थे। ऐसे महापुरुष के नाम पर उन्हें सम्मान मिलना, छत्तीसगढ़ के लिए गौरव की बात है। संस्कृति मंत्री अमरजीत भगत ने इस अवसर पर कहा कि मुख्यमंत्री भूपेश बघेल ने छत्तीसगढ़ एवं छत्तीसगढ़िया लोगों के स्वाभिमान को जगाया है। हमारी भाषा, संस्कृति एवं परम्परा को मुख्यमंत्री के प्रयासों से नई पहचान मिली है। उन्होंने राष्ट्रीय आदिवासी नृत्य महोत्सव का उल्लेख किया और कहा कि मुख्यमंत्री भूपेश बघेल की पहल पर छत्तीसगढ़ की फिल्म नीति बनी है।